

ஓம் ஸ்ரீராம ஜெயம்

கணபதி துணை

ஸ்ரீ ராமகிருஷ்ண பரப் பிரம்மனே நம

ஸ்ரீ கிருஷ்ண கவசம்



கவிஞர் கண்ணதாசன்

வெளியீடு:

ஆயர்பாடி ஸ்ரீ ஆழ்வார்கள் ஆச்சிரியம்
மாவிட்டபுரம்
தெல்லிய்யனை

1994

ஓம் ஸ்ரீராம ஜெயம்
 கணபதி துணை
 ஸ்ரீ ராமகிருஷ்ண பரப் பிரம்மனே நம
ஸ்ரீ கிருஷ்ண கவசம்



கவிஞர் கண்ணதாசன்

வெளியீடு:
 ஆயர்பாடி ஸ்ரீ ஆழ்வார்கள் ஆச்சிரமம்
 மாவிட்டபுரம்
 தெல்லிய்யனை

1994

ஓம்

ஸ்ரீ ராமகிருஷ்ண பரப் பிரம்மணே நம
காப்பு

அருமறை முதல்வனை ஆழிமாயனை
கருமுகில் வண்ணனைக் கமலக் கண்ணனை
திருமகள் தலைவனை தேவ தேவனை
இருபத முளாரிகள் இறைஞ்சி ஏத்துவாம்.

நோக்கமும் பயனும்

துன்பங்களில் இருந்து விடுதலை பெற,
குடும்பத்துக்கு நிம்மதி கிடைக்க நோய் நொடிகள்
வருமுன்னே தடுக்க, பேய் பிசாசுகள் பயம் நீங்க, நீண்ட
ஆயுளை இறைவனிடம் வேண்ட, செல்வம் பெருக,
ஆன்மாவைச் சுற்றி ஒரு வேலி அமைத்துக்கொள்ள
இந்தக் கவசத்தை தினமும் பாராயணம் செய்யவும்.

ஸ்ரீ கண்ணபிரான் சர்வலோகரட்சகர்
நம்பிக்கையோடு பின் பற்றுவோர்க்கு நல்ல துணைவன்.
அவன் ஆதார புருஷன் பரமாத்மா, திருவின் நாயகன்,
இகலோகத்துக்கும் பரலோகத்துக்கும் அவனே பாலம்.

கடுமையான சோதனைகளுக்குப் பின் னர்
மலையளவு புகழையும், பொருளையும் அவன் தருகிறான்.
யாருடைய ஆசைகளையும் அவன் தடுப்பதில்லை.
ஆனால் அவற்றை ஒழுங்கு படுத்துகிறான். அவன்
முன்னே தினந்தோறும் படிக்க வெளிவரும் முதற்
கவசம் இதுவே.

கண்ணனை நினைப்போர் சொன்னது பலிக்கும்;
இந்தக் கவசம் படிப்போர் கவலைகள் பறக்கும்.

ஸ்ரீ கிருஷ்ண கவசம்

ஓம்

அகரம் முதலே அழியாப் பொருளே
ஆயர் குலமே நேயர் கரமே
இகமும் பரமும் இன்யும் இடமே
ஈதல் மரபாம் இதயத் தவமே
உலகக் குடையே உயிரின் கலையே
ஊதும் குழலுள் வேதப் பொருளே
எரியும் கனவில் தெரியும் புனலே
ஏழை மனதில் வாழும் அருளே
ஐயம் தீர்க்கும் அறிவுக் கதிரே
ஐவர் துணையே அன்புச் சிலையே
ஒளியே விழியே உயிரே வழியே
ஒடும் நதியில் பாடும் அலையே
அவ்வவ் வுலகை ஆக்கும் நிலையே
அடியேன் சரணம் சரணம் சரணம்
அறமே அறமே அறமே அறமே
திறமே திறமே திறமே திறமே
தவமே தவமே தவமே தவமே
வரமே வரமே வரமே வரமே
வேதம் விளையும் வித்தே விளைவே
நாதம் பொழியும் நலமே நிலமே
ஒதும் பொழுதே உடனே வருவாய்
உள்ளம் கேட்கும் வெள்ளம் தருவாய்
அறியாக் கவலை அதிகம் அதிகம்
அருள்வாய் அருள்வாய் கவசம் கவசம்

பொய்யா மொழியே பொங்கும் நிலவே
பூமிக் குடையின் காவற் பொருளே
பார்த்தன் பணியும் பாதம் காக்க
பாஞ்ச சன்னியும் பக்தனைக் காக்க
முடர்கள் தமையும் மோகனன் காக்க
மூள்ளில் மலராய் முளைத்தோன் காக்க
வாடும் உயிரை மன்னவன் காக்க
தேடும் விழியைத் திருமால் காக்க
கேவிப் பொருளைக் கிருஷ்ணன் காக்க
கண்ணீர் நதியைக் கண்ணன் காக்க
துன்பம் என்றொரு சுமையைத் தீர்க்க
தூயோன் வருக துணையே தருக
மாதர் கற்பும் மடவார் நோன்பும்
மாயோன் காக்க மலைபோல் வருக
தசிடத் தசிடத் தசிடத் தசவென
தறிபடு துன்பம் தறிகெட ஓட
திகிடத் திகிடத் திகிடத் திகிடத்
திசைவரு கவலை பசைஇல தாக
துருவத் துருவத் துருவத் துருவிடத்
தொலையாப் பொருளே அலையாய் வருக
நிஷ்கா மத்தில் நிறைவோன் வருக
கர்மசந் யாசக் களமே வருக
ஞானம் யோகம் நல்குவன் வருக
நல்லோர் வாழ்வில் நலமே நிறைக
அடியேன் துயரம் அதிகம் அதிகம்

அருள்வாய் அருள்வாய் கவசம் கவசம்
பொங்கும் வேலும் புண்ணாகக் காது
பொருந்தும் துயரம் பொடிபடு மாறு
தாங்கும் தலைவன் தாமரைக் கண்ணன்
தாளில் விழுந்தேன் சரணம் சரணம்
மதுகு தனனே மலரடி சரணம்
இரும் கேசா இணையடி சரணம்
தீதாச் சாரிய சிருஷ்ணா சரணம்
வேதாச் சாரிய வேந்தே சரணம்
தேவகி மைந்தா சிறியேன் சரணம்
யசோத குமரா அடியேன் சரணம்
உன்னை விட்டொரு உறவுக ஸில்லை
என்னை விட்டொரு இனியவ ஸில்லை
நம்மை விட்டொரு நன்பர்க ஸில்லை
நன்மையில் உன்போல் நாயக ஸில்லை
எங்கெங் கேநான் இருந்திடும் போதும்
அங்கங் கேந் அருள்செய வருக
கோசலை ஈன்ற குமரா வருக
கோதையின் மாலை கொண்டவன் வருக
ரகுவம் சத்தின் நாயகன் வருக
யதுவம் சத்தின் யாதவன் வருக
மதுவை வென்ற மாதவன் வருக
மலைக்குடி கொண்ட மாலவன் வருக
திருப்பதி யாளும் திருமால் வருக
திருவரங் கத்துப் பெருமாள் வருக
இராவணன் கொடுமை தீர்த்தாய் துன்பம்
'இரா' வணம் எமக்கும் இன்னருள் புரிக

கம்சன் கொடுமை களெந்தோய் வருக
காலனை வெல்லக் கைவலி தருக
நெற்றியில் திருமண் நெஞ்சில் வைரம்
காதில் குண்டலம் கையில் வில்லொடு
தண்டைக் காலில் சலங்கை குலுங்க
அண்டையில் வந்து அருளே புரிக
கெளரவர் தம்மைக் களத்தில் வென்றாய்
கெளரவம் காக்க கண்ணா வருக
பார்த்தன் மகிழப் பாடம் சொன்னாய்
படித்தவன் மகிழப் பரமே வருக
முன்று குணங்கள் முறையாய்க் கூறிய
சான்றோன் பாதம் தாவி யணைத்தேன்
சிக்கென உன்னைச்சேர்த்துப் பிடித்தேன்
பக்கென உந்தன் பாதம் பற்றினேன்
கொக்கென நின்று குறிவைத் திருந்தேன்
அக்கணம் வந்தாய் அடியில் விழுந்தேன்
இக்கணம் என்னை ஏங்க விடாமல்
தக்கவ னேந் தயவுடன் அருள்க
கல்லாய்ப் போனவள் காலடி பட்டு
பெண்ணாய் ஆனது பிழையே அன்று
உன்னால் தானே உலகம் இயக்கம்
கண்ணனி லாமல் கடல்வான் ஏது
கண்ணனி லாமல் கடவுள் மில்லை
கண்ணனி லாமல் கவிதையு மில்லை
கண்ணனி லாமல் காலமு மில்லை

எத்தனை பிறவி எத்தனை பிறவி
அத்தனை பிறவியும் அடியேன் கொண்டால்
சத்திய நாதன் தாள்களை மறவேன்
தத்துவக் கண்ணன் தனிமுகம் மறவேன்
உன்னை நம்பி உனையே சேர்ந்தால்
பிறவிக ஸிலைநீ பேசிய பேச்சு
உலகில் போதும் ஒருமுறை முச்சு
உன்னிடம் சேர்த்து உன்வடி வாக்கு
இங்கே நாங்கள் இருக்கும் வரையில்
சங்கு முழங்கு தர்மம் நிலைக்க
பிள்ளைகள் வாழ்க்கை பிழையா காமல்
மனையவள் வாழ்க்கை மாண்பு கெடாமல்
இல்லை என்றொரு நாளில் லாமல்
இன்னும் என்னும் ஆசை வராமல்
தொல்லை என்பது துளிய மிலாமல்
தொற்றும் நோய்கள் பற்றிவிடாமல்
முதுமைத்துயரம் முண்டு விடாமல்
படுக்கையில் விழுந்து பரிதவிக் காமல்
சிந்தனை கெட்டு திறைமையும் கெட்டு
நிந்தனை பெற்று நலிய விடாமல்
என்றும் பதினா றிளைமை வழங்கு
இப்பணி தொடர அற்புதம் காட்டு
தளரா மேனியில் சத்தியை கூட்டு
தாய்போலிருந்து சாதம் ஊட்டு
வாழ்ந்தால் இப்படி வாழ்வது நன்றென
ஊரார்க் கென்னை உதாரணம் காட்டு
உலகில் ஒருவன் உத்தமன் இவனென

உயிர்கள் பேசிடும் ஒருநிலை கூட்டு
 சிறியவர் பெரியவர் வறியவர் செல்வர்
 சரிசரி சரியென்று தலையை யசைக்க
 பொலிபொலி பொலியெனப் புகழும் விளங்க
 மளமள மளவென மனையிருள் நீங்க
 கலகல கலவென காசுகள் சேர
 தளதள தளவெனத் தர்மம் தழைக்க
 வரவர வரவர வாய்ப்புகள் வாய்க்க
 ரகுபதி பசுபதி நன்மைகள் அருள்க
 ஜயா சரணம் சரணம் சரணம்
 அடியேன் வாழ்வில் நீயே கவசம்
 வந்தது வாழ்வில் மன்னவன் கவசம்
 கவசம் கவசம் கவசம்கவசம்
 வாழ்க்கை என்றும் கோபுரக் கலசம்
 அரிழும் அரிழும் அரிழும் அரிழும்
 அவனே துணையென அறிவோம் அறிவோம்
 அரிழும் அரிழும் அரிழும் அரிழும்
 அவனிடம் எதையும் தருவோம் தருவோம்
 ஜெயஜெய ராமா ஜெயஜெய கிருஷ்ணா
 ஜெயஜெய ஜெயஜெய ஜெயஜெய ஜெயஜெய
 ஜெயஜெய ஜெயஜெய ஜெயஜெய ஜெயஜெய!
 ஜெய மங்கள ஞபா மலரடி சரணம்.



